

ધ્રોલ એસટી ડેપો વર્કશોપ તથા જોડિયા એસટી બસ સ્ટેશનનું ખાતમુહૂર્ત કરતા પ્રભારી મંત્રી



જામનગર : જામનગર જિલ્લાના ધ્રોલ ખાતે રૂ.૬.૬૩ કરોડના ખર્ચે નિર્મિત થનારા આધુનિક એસ.ટી. ડેપો વર્કશોપ તથા જોડિયા ખાતે રૂ.૫.૩૫ કરોડના ખર્ચે આકાર પામનારા નવીન એસ.ટી. બસ સ્ટેશનના કામનો ખાતમુહૂર્ત સમારોહ મંત્રી અજીતભાઈ મોઢવાડીયાની અધ્યક્ષતામાં યોજાયો હતો. આ પ્રસંગે જણાવ્યું હતું કે, આ કાર્યોથી સ્થાનિકોને પરિવહનના નવા રૂટ ઉપલબ્ધ બનશે. આજે એ.સી., વોલ્વો અને સ્કીપર કોચ જેવી સુવિધાઓથી એસ.ટી. વધુ લોકભોગ્ય બની છે. બસ સ્ટેશનો આજે એરપોર્ટ જેવી આધુનિક સુવિધાઓ ધરાવતા થયા છે. તેઓએ વધુમાં જણાવ્યું કે એસ.ટી. વિભાગ કોઈ પણ કમ્પ્લેક્ષિની અપેક્ષા વગર ગરીબ અને મધ્યમ વર્ગ માટે સલામત મુસાફરીનું માધ્યમ બન્યું છે, જેમાં વિદ્યાર્થી અને દિવ્યાંગ પાસે જેવી યોજનાઓ લાખો લોકોને સહાયરૂપ બની રહી છે. ધ્રોલ ખાતે આધુનિક સુવિધાયુક્ત નવીન ડેપો-વર્કશોપનું નિર્માણ કરવામાં આવશે. આ પ્રોજેક્ટ માટે ૩૪,૨૩૮.૩૪ ચો.મી. જેટલી વિશાળ જમીન ફાળવવામાં આવી છે અને તેનો અંદાજિત ખર્ચ રૂ.૬.૬૩ કરોડ જેટલો થશે. જેમાં ડેપો મેનેજરની ઓફિસ, એડમીન રૂમ, સ્ટોર રૂમ, તેમજ સ્પેરપાર્ટ્સ માટે ટાયર, બેટરી, ઓઈલ અને ઈલેક્ટ્રિક માટે અલગ રૂમોની વ્યવસ્થા છે. જ્યારે જોડિયા ખાતે આર.સી.સી. ફેમ સ્ટ્રક્ચર ધરાવતા એક આધુનિક બસ સ્ટેશનનું નિર્માણ કરવામાં આવશે. આ પ્રોજેક્ટ માટે ૪ હજાર ચો.મી. જમીન ફાળવી ગ્રાઉન્ડ ફ્લોર પર કુલ ૫૪૦ ચો.મી. માં બાંધકામ થશે, જેમાં મુસાફરોની સુવિધા માટે ૫ પ્લેટફોર્મ બનાવવામાં આવશે. વેઈટીંગ હોલ, કેન્ટીન, વોટર રૂમ અને ૪ વિવિધ સ્ટોલની વ્યવસ્થા કરવામાં આવી છે. વહીવટી જરૂરિયાતો માટે કંટ્રોલર રૂમ, ઈલેક્ટ્રિક રૂમ અને પાર્સલ રૂમનો સમાવેશ થાય છે.

દ્વારકામાં ૪.૫૦ કિમી લંબાઈનો ફોર લેન બાયપાસ રોડનું નિર્માણ કરાશે



દ્વારકા : ભગવાન દ્વારકાધીશની પાવન ભૂમિ દ્વારકા ખાતે છેલ્લા થોડા વર્ષોમાં શ્રદ્ધાળુઓનો પ્રવાહ વધ્યો છે ત્યારે રાજ્ય સરકાર પણ રાજ્યના મહત્વના પ્રવાસન સ્થળો અને ધાર્મિક સ્થળો વિકાસ માટે પ્રયાસો હાથ ધરી રહી છે. જેના અનુસંધાને પ્રસિદ્ધ યાત્રાધામ દ્વારકામાં શહેરીજનો અને પર્યટકોને ટ્રાફિક સમસ્યામાંથી મુક્તિ મળે તેવા હેતુથી અંદાજિત ૪.૫૦ કિમી લંબાઈનો ફોર લેન બાયપાસ રોડનું નિર્માણ હાથ ધરવામાં આવશે. આ ફોર લેન બાયપાસ રોડ સાથે બનેલા આધુનિક વોટર ડ્રેનેજ સિસ્ટમ, રિફ્લેક્ટિવ સાઈન બોર્ડ, રોડ માર્કિંગ, ઝીબ્રા ક્રોસિંગ, મેટલ કેશ બેરિયર, સેફ્ટી રેલીંગ, સ્પીડ વોર્નિંગ સાઈન, ટ્રાફિક કંટ્રોલ એલિમેન્ટ્સ, ફૂટપાથ, સ્ટ્રીટ લાઈટ સહિત સુવિધાઓ વિકસાવવામાં આવશે. ઉપરાંત, બાયપાસની બંને બાજુઓ પર ભ્યુટીફિકેશન, ગ્રીન બેલ્ટ, લેન્ડસ્કેપિંગ, મીડિયમ ડેવલોપમેન્ટ કરવામાં આવશે. જેના પરિણામે દ્વારકા ખાતે આવતા પર્યટકોની મુસાફરી સુગમ અને સુરક્ષિત બની રહેશે.

સાયકલોથોન રેલી જોડિયા આવી પહોંચતા ભવ્ય સ્વાગત



જામનગર : દેશની દરિયાઈ સીમાઓની સુરક્ષા અને રાષ્ટ્રીય એકતાના ઉમદા હેતુ સાથે નીકળેલી 'વંદે માતરમ કોસ્ટલ સાયકલોથોન રેલી' જામનગર જિલ્લાના જોડિયા ખાતે આવી પહોંચતા તેનું ભવ્ય અને હર્ષભેર સ્વાગત કરવામાં આવ્યું હતું. કચ્છના લખપતથી શરૂ થયેલી આ સાહસિક રેલીમાં ૬૫ જેટલા જિંદાલી યુવાનો સહભાગી થયા છે, જેઓ કેરળના કોચીન સુધીનું અંદાજિત ૩૫૦૦ કિલોમીટરનું લાંબું અંતર સાયકલ દ્વારા પૂર્ણ કરશે. જોડિયા ખાતે આયોજિત સ્વાગત કાર્યક્રમમાં જોડિયા ડુનર શાળાની બાળાઓ અને CANS ના જવાનો દ્વારા લાઠી પ્રદર્શન, યોગ અને માનવ પિરામિડ જેવા શૌર્યપૂર્ણ નિદર્શનો રજૂ કરવામાં આવ્યા હતા. આ સાથે જ રાષ્ટ્રભાવનાને ઉજાગર કરતા વિવિધ સાંસ્કૃતિક કાર્યક્રમો થકી ઉપસ્થિત જનમેદનીમાં દેશભક્તિની લહેર ફરી વળી હતી. આ અંગે વિગતો આપતા સી.આઈ.એસ.એફ ના ડેપુટી કમાન્ડન્ટ સંદીપ ચકવર્તીએ જણાવ્યું હતું કે, આ રેલી માત્ર પ્રવાસ નથી પરંતુ માર્ગમાં આવતા તટીય ગામોની મુલાકાત લઈ તેમની સમસ્યાઓ સમજવાનો અને સંસ્કૃતિના આદાન-પ્રદાનનો એક સેતુ છે. આ પ્રવાસ દરમિયાન પાસ કરીને દરિયાઈ સુરક્ષા અંગે સ્થાનિક લોકોમાં જાગૃતિ લાવવાના પ્રયાસો કરવામાં આવી રહ્યા છે. આ કાર્યક્રમમાં પૂર્વ કેબિનેટ મંત્રી અને ધારાસભ્ય રાઘવજીભાઈ પટેલ, ધ્રોલ પ્રાંત અધિકારી સ્વપ્નિલ સિસલ, પૂર્વજિલ્લા પંચાયત પ્રમુખ ધરમશીભાઈ ચનીયારા સહિતના મહાનુભાવો અને બહોળી સંખ્યામાં નગરજનો ઉપસ્થિત રહ્યા હતા. સમગ્ર કાર્યક્રમને સફળ બનાવવામાં શેઠ કાકુભાઈ જીવણદાસ સ્વી ડુનર ઉદ્યોગ સંસ્થાનો વિશેષ સહયોગ પ્રાપ્ત થયો હતો. આ તકે સંસ્થાના ટ્રસ્ટીઓ પાર્થભાઈ સુખપરિયા, પુનિતભાઈ શેઠ અને અશોકભાઈ વર્માએ પણ હાજર રહી સાયકલિસ્ટોનો ઉત્સાહ વધાર્યો હતો.

જામનગર પોલીસે ૨૩ આસામીઓના ગુમ થયેલા મોબાઈલ ફોન શોધીને પરત કર્યા



જામનગરના સિટી એ. ડિવિઝન પોલીસ સ્ટેશન હેઠળના વિસ્તારમાં વસવાટ કરતા જુદા જુદા ૨૩ જેટલા નાગરિકો, કે જેઓએ થોડા સમય ગણા દરમિયાન પોતાના મોબાઈલ ફોન ગુમ થઈ ગયા હોવાની જામનગરના સિટી એ. ડિવિઝન પોલીસ મથકમાં જાણ કરી હતી, જેથી પોલીસે 'તેરા તુજકો અર્પણ' પ્રોગ્રામ અંતર્ગત તમામ મોબાઈલ ફોનને શોધી કાઢી તેના મૂળ માલિકને પરત કર્યા છે. જામનગરના સિટી એ. ડિવિઝન પોલીસ સ્ટેશનના પી. આઈ. એન. એ. યાવડા અને તેઓની ટિમ દ્વારા 'તેરા તુજકો અર્પણ' કાર્યક્રમ અંતર્ગત સિટી એ ડિવિઝન પોલીસ સ્ટેશનમાં મોબાઈલ મોબાઈલ ફોન ગુમ થયેલા નાગરિકોની 'કેર' પોર્ટલ'ની મદદથી મોબાઈલ મોબાઈલ ફોન શોધવા માટેની કાર્યવાહી હાથ ધરવામાં આવી હતી. જેના અનુસંધાને સિટી એ. ડિવિઝન પોલીસ સ્ટેશન હેઠળના વિસ્તારમાં રહેતા નાગરિકો યેતનભાઈ મનસુખભાઈ ઘેડીયા, સોનલબેન કીરીટભાઈ લખતરીયા, ઈશાલીમભાઈ ઓસમાજીભાઈ શેખ, નીકુલ મણીલાલ રાહોડ, સુધીર લક્ષ્મીદાસ સવજીશી, ધુમ્મીલ યોગેશભાઈ પટેલ, હુસેનભાઈ સલીમભાઈ ગોધાવીયા, વિજય દિનેશભાઈ ટીટા, નીરવ બકુલભાઈ સંઘાણી, આદમશા બાપુશા સેયદ, મેહુલભાઈ અનુવડીયા, પારસભાઈ મકવાણા, દિવ્યાજસિંહ ચૈતનસિંહ જોડણ, લાલુભેન સંજયભાઈ સરવેયા, મહેન્દ્રભાઈ જયસુખભાઈ પરમાર, નીમીબાબેન રસીકભાઈ કણજારીયા, ચીરાગ ભરતભાઈ દવે, અભય પરમભાઈ સભાયા, ગોપાલ કેશુભાઈ મકવાણા, સપનાબા ભરતસિંહ સુડાસમા, બોહુભાઈ સિદ્ધીકભાઈ ખડી, આરોહ અનવરભાઈ જુલેજા, નીખીલભાઈ ગીરીશભાઈ કટારમલ વગેરેના મોબાઈલ ફોન શોધી કાઢી તેઓને 'તેરા તુજકો અર્પણ' પ્રોગ્રામ અંતર્ગત હતા. જેથી તમામ સમગ્ર પોલીસ ટીમનો પોલીસ મથકે ભોલાવી સુખત કરી દેવાયા આભાર વ્યક્ત કર્યો હતો.

શ્રીમદ્ દયાનંદ કન્યા વિદ્યાલય-જામનગર દ્વારા પ્રજાસત્તાક પર્વની ઉજવણી



જામનગર : આર્યસમાજ-જામનગર દ્વારા સંચાલિત-શ્રીમદ્ દયાનંદ કન્યા વિદ્યાલયમાં ૦૭મી પ્રજાસત્તાક દિનની ઉજવણી કરવામાં આવી હતી. આ સમારોહના અધ્યક્ષ આર્યસમાજ-જામનગરના પ્રમુખ દીપકભાઈ ઠક્કર રહ્યા હતા અને તેમના દ્વારા ધ્વજારોહણ કરવામાં આવ્યું હતું. આ સમારોહમાં આર્યસમાજ-જામનગરના માનદમંત્રી ધવલભાઈ બરછા, કોષાધ્યક્ષ વિનોદભાઈ નાંઠા, ઉપપ્રમુખ વિજયભાઈ ચૌહાણ, ઉપમંત્રી મનોજભાઈ નાંઠા, અંતરંગ સદસ્ય ભરતભાઈ આશાવર, આર્ય વિદ્યાલયના - જામનગરના સદસ્ય રામભાઈ બરછા, આર્યસમાજ-જામનગરના નિમંત્રિત અંતરંગ સદસ્ય વિદ્યાસભાઈ ઠક્કર, સતપાલજી આર્ય, સુનીતાબેન ખન્ના, સભાસદ કેલાદેવી આર્ય, શ્રીમદ્ દયાનંદ કન્યા વિદ્યાલયના માધ્યમિક અને ઉચ્ચતર માધ્યમિક વિભાગના આચાર્ય પ્રફુલ્લાબેન રૂપડીયા, પ્રાથમિક વિભાગના આચાર્ય સંગીતાબેન મોતીવરસ, શિક્ષિકા બહેનો અને વહીવટી કમ્યારીઓ ઉપસ્થિત રહ્યા હતા. શાળાની વિદ્યાર્થીની બહેનો દ્વારા આપણા દેશના બંધારણ અંગે વક્તુવ આપવામાં આવ્યું હતું. પ્રાસંગિક ઉદ્બોધન સભાના અધ્યક્ષ અને આર્યસમાજ-જામનગરના પ્રમુખ દીપકભાઈ ઠક્કર દ્વારા અને શ્રીમદ્ દયાનંદ કન્યા વિદ્યાલયના માધ્યમિક અને ઉચ્ચતર માધ્યમિક વિભાગના આચાર્ય પ્રફુલ્લાબેન રૂપડીયા આપવામાં આવ્યું હતું. સમગ્ર કાર્યક્રમનું સંચાલન ઉચ્ચતર માધ્યમિક વિભાગના શિક્ષિકા ધર્મીકાબેન ગોહિલએ ક્યું હતું.

વિદ્યામંડળ આલિયાબાડા ખાતે પ્રજાસત્તાક પર્વની ઉજવણી



જામનગર : વિદ્યામંડળ આલિયાબાડામાં પ્રજાસત્તાક પર્વની ઉજવણી કરવામાં આવી હતી. ઓલ ઈન્ડિયા પંચાયત પરિષદના રાષ્ટ્રીય કક્ષાના અધ્યક્ષ સોનલબેન ડાંગરિયાના હસ્તે ધ્વજવંદન કરવામાં આવ્યું હતું. સંસ્થાના મેનેજિંગ ટ્રસ્ટી હિમાંશુભાઈ અજાણિયા અને સંધ્યાબેન જાલાની સાથે એડવોકેટ ગજેન્દ્રસિંહ જાલા, કલ્પેશ આશાણી, ભરત કાનાબાર, અનિલભાઈ મહેતા તેમજ જામનગર શહેરના પૂર્વ મેયર અમીબેન પરીખ, જાણીતા મનોચિકિત્સક ડો. રાજુભાઈ ઠક્કર, સાહિત્યકાર સતીષભાઈ વ્યાસ અને દિનેશભાઈ માવલ હાજર રહ્યા હતા. આ કાર્યક્રમમાં વિશેષ ઉપસ્થિતિ સિવિલ જજ પાર્વતીબેન મો કરિયાની રહી હતી. તેમજ આલિયા ગ્રામ પંચાયતના સરપંચ અને સભ્યો પણ હાજર રહ્યાં. સાથે ગ્રામજનો અને બહોળા પ્રમાણમાં વિદ્યાર્થીઓ અને શિક્ષકો જોડાયા હતા. તેમજ વિદ્યાર્થીઓ દ્વારા બનાવવામાં સંસ્થાના વિભાગીય વિવિધ રંગારંગ કાર્યક્રમો રજૂ કરવામાં આવેલ. કાર્યક્રમને સફળ જહેમત ઉઠાવી હતી.

સમસ્ત બ્રહ્મસમાજ સેવા ટ્રસ્ટ દ્વારા નિ:શુલ્ક સમુહ યજ્ઞોપવિત કાર્યક્રમ સંપન્ન



જામનગર : શ્રી સમસ્ત બ્રહ્મસમાજ સેવા ટ્રસ્ટ જામનગર દ્વારા સમગ્ર ગુજરાતમાં વસવાટ કરતા ફક્ત સમસ્ત બ્રહ્મસમાજના બટુકો માટે નિ:શુલ્ક યજ્ઞોપવિત-૩ નું આયોજન કરવામાં આવ્યું હતું. જેમાં ૪૮ બટુકોને નિ:શુલ્ક યજ્ઞોપવિત આપવામાં આવી હતી, સમગ્ર કાર્યક્રમ રંગેરંગ યોજાયો હતો, સમાજના શ્રેષ્ઠીઓ ઉપસ્થિત રહ્યા. આ સમુહ યજ્ઞોપવિતમાં તા. ૨૨ જાન્યુઆરીના રોજ મંડપ મુહૂર્ત, ગણેશ પુજન, મામેરા, પીઠી, દાંડિયારાસ તથા રાત્રિ ભોજન તથા તારીખ ૨૩ જાન્યુઆરીના રોજ ગણેશ પુજન, યજ્ઞ, યજ્ઞોપવિત સંસ્કારની સંપૂર્ણ વિધિ, કાશીયાત્રા તેમજ પ્રોસેસન તથા સવારે નાસ્તો અને બપોરે મહાપ્રસાદનું આયોજન કરાયું હતું. આ સમુહ યજ્ઞોપવિતમાં જામનગર સહિત ગુજરાતના વિવિધ શહેરો માંથી મળી કુલ ૪૮ બટુકોને હિન્દુ સંસ્કૃતિ મુજબ વેદીક વિધિવિધાનથી યજ્ઞોપવિત ધારણ કરવામાં આવી હતી. આ તકે સંતો મહંતો સહિત દાતા પરિવારના શિવસાગરભાઈ શર્મા, ડો. પુજાબેન શર્મા, શહેર ધારાસભ્ય દિવ્યેશભાઈ અકબરી, લોહાણા અગ્રણી મિત્રભાઈ લાલ, શાસકપંચ

અવસાન નોંધ બંભાળિયાના પૂર્વ ધારાસભ્ય કારુભાઈ ચાવડાના માતાનું નિધન



જામનગર : મૂળ ભીંડા વતની અને બંભાળિયા તાલુકાના પૂર્વ ધારાસભ્ય સ્વ. કારુભાઈ નારણભાઈ ચાવડાના માતા નારણબેન નારણભાઈ ચાવડાનું નિધન થયું છે. સદગતનું બેસણું ભીંડા ગામમાં તેઓના નિવાસસ્થાને તા. ૧૦ ફેબ્રુઆરી સુધી રાખવામાં આવ્યું છે. જામનગર : દેવભૂમિ દ્વારકા જિલ્લા પંચાયતના સદસ્ય એભાભાઈ કરમુરના માતા કવિબેન કરમુરના નિધન થયું છે. રાજકીય વર્તુળમાં શોકની લાગણી છવાઈ છે. સદગતનું બેસણું તા. ૯ ફેબ્રુઆરી સુધી બંભાળિયા સ્થિત તેઓના નિવાસસ્થાન યોગેશ્વરનગર ખાતે રાખવામાં આવેલ છે.